

ስሙር ደሞክራሲያዊ ግንባር ኤርትራ፡ ክልተ ግዜ ንዘውጽኦ ሓበሬታታት ዘራጉድ ተወሳኺ ምስክርነት ረኺቡ ካብ ግዳሳት።

1. ብዕለት 11/ December/ 2016 ንኤውሮጳ ዝኣተዉ ናይ 10 ኣስማት ሚስጥራውያን ሲቪል ሰለይቲ ዘርጊሕና ነይርና።
2. ብ- 18/ December/ 2016 ዝርዝር ኣስማት እሱራት መዕጥርን ታሪኽ ቤት ማእሰርትን ዝብል ኣቃሊሕና ነይርና።

1. ንሲቪል ሰለያ ኤውሮጳ ዝምልከት ዝሃቡዎ ቃለ-ምስክርነትን መርትዖታቱን።

ብዕለት 11/ December/ 2016 ንክልተ ሃገራት ኤውሮጳ ዝኣተዉ 10 ሚስጥራውያን ሲቪል ሰለይቲ ኣስማት ምስኣንብብና ንጸዕርኹም ኣመስጊና። ንሳቶም ናበይ ከምዘብሉ ኩልና ክንከታተሎም ይግብኣና ዝብል ለበዎ ሂብኩም ነይርኩም። **ስለዚ፡** ይብሉ ናይ ሓባር ዕላማ ስለዘለና ንፈልጦ ሓቅታት ክንገልጽ ግቡእ ስለዝኾነ፡ እዚ ዝስዕብ ተወሳኺ መረጋገጺ ንሰደልኩም ኣለና ይብሉ ቃለ-ምስክርነቶም ዝሃቡ ግዳሳት ዜጋታትና። ሓሳብም ብምቕጻል ድማ፡

1. ኣብ ቍ. 5 **ግርማይ ተስፋጋብር ዘርኦም** ዕድመ 1981፡ ኣድራሻ ኣስመራ ችንትሮ ዝበልኩምዎ ሓበሬታ ቅኑዕዎ ኢሎም የረጋግጹ።

- ❖ **ተወሳኺ መረጋገጺ** ይብሉ፡ ግርማይ ተስፋጋብር መበቆላዊ ዓዲ ገርገር እዩ። ኣብ ኤርትራ ሃገራዊ ኣገልግሎት መበል 18 ዙርያ ኣብ ሳዎ ታዕሊም ምስወድኤ ብቐጥታ ንኣስመራዮ ተመዲቡ ይብሉ።
- ❖ ንሱ ንጉሆ ካብ ገዝኡ ወፊሩ ስርሑ ወዲኡ ተመሊሱ ገዝኡዮ ዝሓድር ነይሩ። ኣብ ግዜ ግፋ ከም ሰቡ ኣይሕገእን ከም ድላዩ ድማ ይንቀሳቐስ ከምዝነበረ ንዕዘቦ ነይርና። ዘይፈርሓሉ ምኽንያት ግና ብንጹር ኣይንፈልጥን ነይርና ይብሉ።

ስለዚ፡ ግርማይ ተስፋጋብር ብዕለት **03 / 11/ 2016** ከም ንጹህ ሰብ ተመሲሉ ኣብ ሃምቡርግ ዑቕባ ሓቲቱ ከምዘሎ የረጋግጹ። ንሱ ኣብ ካምፕ ስደተኛታት ጀርመን ከምዘሎ፡ ቃለ-ምስክርነቶም ብግዜን ቦታን መስርሕ ዑቕባን ኣወሃሂዶም ብንጹር መርትዖ ኣሰንዮም ኣቕሪቦም ኣለዉ። ንሳቶም ዝሃቡዎ ሃብታም ቃለ ምስክርነት ድማ ከምዘለዎ ንህዝብና ነመሓላልፎ ኣለና።

2. ንእሱራትን ቤት ማእሰርትን መዕጥር ዝምልከት ቃለ ምስክርነት፡

ቅድም ኣብ መዕጥር ዝነበሩ እሱራት፡ ሕጂ ግና ጽቡቕ ዕድል ረኺቦም ኣብ ዲያስፖራ ዝርከቡ ዜጋታትና ዝሃቡዎ ሓበሬታ፡

1. ብዛዕባ ቤት ማእሰርቲ መዕጥርን ዘይሰብኣዊ ኣትሓሕዛ እሱራት ዘቃልዕ ሓበሬታ ምስ ኣንብብና ተሓጉስና። ምኽንያቱ ኣብ መዕጥር ተኣሲርና ቀጥታ ግዳያት ስለዝነበርና። ኩሉ ስለንፈልጦ ሓቅታት ምስሰማዕና ድማ ንጸዕርኹም ኣመስጊና ይብሉ።
 - ❖ **ስለዚ፡** ብዛዕባ መዕጥር ዝሃብኩም ሓበሬታ ሓቅነት ከምዘለዎ ነረጋግጸልኩም ዝብል ዘተባብዕ ቃለ-ምስክርነት ሂሮምና።
 - ❖ ብተወሳኺ ይብሉ፡ ንሕናውን ብዓቕምና ክንትሓጋገዝ ግዴታ ስለዘለና፡ ኣብ በረኻ መዕጥር ዘለዉ እሱራት ኣስማት ዘኪርና ክንህበኩም ግዜ ሃቡና ዝብል ዘተባብዕ ቃለ-ምስክርነት ሂሮምና ግዳሳት ዜጋታትና።

ስሙር ደሞክራሲያዊ ግንባር ዘመሓላልፎ መልእኽትን ለበዎን ድማ፡

1. ብወፍያትና ዝቕረበ መጽናዕታዊ ጽሑፍ ንምንጨፎን ተኣማንነት ዘረጋግጹ ቃለ-ምስክርነት ምስማዕ፡ ንጸዕሪ ወፍያትና ንኹሉ ደላይ ፍትሒ ብሓፈሻ፡ ንጻማ ጸዕሪ ወፍያትናን ውድብናን ብፍላይ ሞራላዊ ናህሪ ዝውስኽ ስለዝኾነ፡ ንተሳታፍነት ዜጋታትና ከም ንሕበነሉን ነመስግናን ክንገልጽ ንፈቱ።
 - ❖ ግዳሳት ዜጋታትና ድማ ጸውዒትና ኣኸቢሮም፡ ዝኣድ ተበግሶ ወሲዶም ክትሓባቡና ቅሩብነቶም ዘረጋግጹ መልእኽቲ ሰዲሞሙልና ብኣድራሻና። ብወገና ድማ ንኹሎም ረኺብና ቃለ ምስክርነቶም ሰሚዕና፡ ኣስማቶም ድማ ክንዕቅቦ ተሰማሚዕና። **ስለዚ፡** ንምርጭኡም ኣኸቢርና ቃልና ከምዘይንጻጽፍ ነረጋግጹ። **ስም ከይገለጸና ሓበሬታ ምትሕልላፍ ይከኣልዮ።**
 - ❖ ግዳሳት ዜጋታትና፡ ኣብ መጽናዕትና ዘይተኸተቱ ተወሳኺ ሓበሬታን ሓያል መርትዖን ብቃለ- ምስክርነት ምስማዕና ንትሕዝቶኡ ብዝያዳ ይድርዖ። ብተወሳኺ ንጡፍ ህዝባዊ ተሳታፍነት እናግበየ ይኸይድ ከምዘሎ ስለዘመልከት ዘተባብዕን እዩ።

1. ብመልእኹታት ዝመጸና መተባብዕን ሃናጺ ሓሳባትን ድማ ብዝሒ ኣለዎ። ስለዚ ንነፍሲ ወከፍ ክንምልሽ ከምዘጸገመና እናገለጽና፡ ንዘይምቐእነቱ ድማ ብኣኹብሮት ይቐጪታ ንሓትት።
 - ❖ ብብሊኪኡ ነቃልቶ ዘለና ሓበሬታት ድማ፡ ኣብ ህዝብና ክበጽሕ ብወብሳይትስ ይኹን ኣብ ማሕበራዊ መራኽብታት ምቕልቱ፡ ብብዝሒ Share ምግባር ድማ፡ ሰፊሕ ሸፊነ ገይሩ ኣብ ብዙሕ ቦታ ክዝርጋሕ ምኽኣሉ ዝምስገን ኣስተዋጽኦ ነይሩዎዩ።

ስለዚ፡ ብግዳሳት ዜጋታትና ንዝተዋህበና ዝነኣድ ቃለ- ምስክርነትን ተወሳኺ መረጋገጽን ብሓደ ወገን፡ ኣብ Email Face book ብኣድራሻና ዝተላእከ ሞራላዊ ምትብባዕ ዝገብርኩም ይኹን ሃናጺ ሓሳባት ዝለገስኩም፡ ብተወሳኺ ብመራኽቢ ብዙሓን ህዝብና ንምፍላጥ ዝተገብረ ሰፊሕ ሸፊነን ምትሕብባርን ቦቲ ካልእ ወገን ደሚርካ።

መደምደምታ፡

ብስም ውድብና ንኹሉኹም ግዳሳት ብሓፈሻ፡ ንዝገበርኩምዎ ዝነኣድ ቃለ- ምስክርነትን ኣስተዋጽኦን ዘለና ዝለዓለ ኣኹብሮት እናገለጽና፡ ንዝገበርኩምልና ምትሕብባር ድማ ከነምስግን ንፈቱ። ቃልስና ህዝባዊ ባህርያት ክውንን ድማ ምስክርነትኩምን ምትሕብባርኩምን ክቐጽል ደጊምና ንጽውዕ ለበዋና ድማ ነቐርብ። ምኽንያቱ ኣብ ስራሕና ንገብሮ ጉድለት ንምእራም፡ ብግሉጽነት ዝቐርብ ቅኑዕን ነቐሬታ ክንቅበል ድሉዎት ምኻና ደጋጊምና ክንገልጽ ጸኒሕና ኢና። መጽናዕትና ሙሉእ'ዩ ኢልና ኣይንፈልጥን። ይኹን'ምበር ንመጽናዕትና ዘህብትም ተወሳኺ ሓበሬታ ተቐቢልና ንህዝብና ምፍላጥውን ናይ መጀመርያና ኣይኮነን።

ስለዚ፡ ኣጅኹም ኣጅና!! ተወሳኺ ሓበሬታ ብኣድራሻና ክትሰዱልና እናሓበርና፡ ከከም ምርጫኹም ድማ ስምኩም ክንዕቅብ ቃልና ከምነኹብር እናሓበርና ንዝያዳ ምትሕብባርኩም ደጊምና ንጽውዕ።

**የቐንደልና!!
ርሑሰ ልደትን ሓዲሽ ዓመትን ይግበርልና!!**

ክፍሊ ዜናን ባህልን፡ ስሙር ደምክራስያዊ ግናብር ኤርትራ፡ Email: uedf2012@gmail.com Website: www.erifront.com